



प्रेस विज्ञप्ति

वेटरनरी विश्वविद्यालय में अन्तराष्ट्रीय योग दिवस पर हुआ योगाभ्यास योग निबन्ध प्रतियोगिता के विजेता हुए पुरस्कृत

बीकानेर, 21 जून। अन्तराष्ट्रीय योग दिवस पर रविवार को प्रातः 6:30 बजे विश्वविद्यालय के सामने दीवान ए—आम प्रांगण में शिक्षकों, विद्यार्थियों, कर्मचारियों ने बड़ी संख्या में उपस्थित होकर योगाभ्यास किया। इस अवसर पर वेटरनरी कॉलेज के अधिष्ठाता प्रो. बी.के. बेनीवाल ने अन्तराष्ट्रीय योग दिवस पर प्रधानमंत्री श्री नरेन्द्र मोदी के संदेश का पठन किया। योग प्रशिक्षक जगदीश टेलर ने एक घंटे की अवधि में योग के दो प्रमुख आसन और प्रणायाम की विभिन्न क्रियाओं का अभ्यास करवाया। इसमें कपाल भाती, अनुलोम—विलोम, आसन और सूक्ष्म व्यायाम



शामिल थे। योगाभ्यास में विश्वविद्यालय के कार्मिकों के अलावा महिलाएं और बच्चे भी बड़ी संख्या में उपस्थित थे। इस मौके पर वेटरनरी कॉलेज राष्ट्रीय सेवा योजना इकाई के 65

से भी अधिक स्वयंसेवकों ने शिरकत की। अन्तराष्ट्रीय योग दिवस के अवसर पर वेटरनरी कॉलेज द्वारा महाविद्यालय विद्यार्थियों के लिए “योग का जीवन शैली पर प्रभाव” विषय पर आमंत्रित निबंध लेखन प्रतियोगिता के विजेताओं को वेटरनरी कॉलेज के अधिष्ठाता प्रो. बी.के. बेनीवाल ने प्रतीक चिन्ह देकर सम्मानित किया। निबंध लेखन में महाविद्यालय के जोरावर सिंह ने प्रथम स्थान प्राप्त किया। मंयक अग्रवाल, गोविन्द सिंह धाकड़ और पवन गोयल ने क्रमशः दूसरा, तीसरा और चौथा स्थान प्राप्त किया। योग के प्रति समर्थन और संकल्प के साथ समारोह का समापन हुआ।

जन सम्पर्क प्रकोष्ठ